

# БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaaja i literaturnaja hazeta.

Adras Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawańnia pakrywajuc składki.  
Składka u hod 4 zal., na paŭhoda — 2 zal.,  
na 3 miesiacy — 1 zal.

## Dziŭnaja adnabokaść

(Na bieražkoch pastyrskaha listu katalickich biskupaŭ Polšcy).

U kancy žniŭnia sioleta ŭ Čenstachowie adbyŭsia plenarny synod katalickich biskupaŭ Polšcy. Biskupy na hetym synodzie, aprača roznych pastanowaŭ, ab jakich dawiedajemsia tolki paśla začwierdžańnia ich u Rymie, wydali supolny pastyrski list da ŭsich katalikoŭ u Polšcy. List heny padpisali 52 biskupy, u liku jakich i biskupy ŭkrainskija.

Žmiest pastyrskaha listu nastupny. Pačynajecca jon, zaznačajučy ciažkija chwiliny chryścijanstwa ŭ Hišpanii z pryčyny rewalucyi tam. „Na zahad rasiejskaha Kramla — čytajem u liście — palacca światyni, a ŭ ich pamiatki, minuŭščyny i mastactwa“.

Dalej list zaznačaaje, što padobnaja niebiašpieka dla chryścijanstwa isnuje i ŭ Polšcy, bo „rasiejski kamunizm“ nia dremie i tu, prawodzie ahitacyju, sieje ziarnio nienawiści relihijnej i hramadzkej, robičža heta asabliwa siarod mołodzi.

List maje swajej hałoŭnaj metaj pahłybić i adradzić relihijnajе życie ŭ Polšcy, pastawić usio życie na asnowy chryścijanskaj nawuki, pryčynicca da dabrabytu i ščaścia narodu, pašyrajučy hramadzkuju luboŭ i sprawiadliwaść, a tak-ža baroniačy ad wuzysku rabotnika i ramiešlenika. Chryścijanie pawinny ŭ hetym kirunku pracawać pamiatajučy, što toj-ža kamunizm, jaki sieje nienawiść da „kaścioła, wiery, narodu i dziazawy“, ščaście z sobaj prynieści nia moža.

Na kancy heny pastyrski list zaznačaaje, što kab asiahnuć hetyja wialikija mety, ničoha nie pamohuć karnyja zahady, a što adzinaj sapraŭdy pamocnaj u hetym siłaj moža być Chrystowaja Praŭda.

Woš-ža z pastyrskaha hena-ha listu kidajecca prosta ŭwočy jahonaja adnabokaść. Jasna, što kamunizm rujnuje chryścijanskiju etyku i wieru i što katalickija biskupy pawinny pieraściraħać swaich wiernych prad niebiašpiekaj, jakaja dla ich z kamunizmu wypływaaje. Ale nia možna-ž zabywacca i ab rodnym baćku kamunizmu ab kapitalizmie, ab jakim sumniewajemsia, kab jon u swaich adnosinach da chryścijanstwa dy byŭ lepšy ad swajho syna. I ŭ Hišpanii kamunizm wykarystawaaje dla siabie toje, što dla jaho pryhatawaŭ kapitalizm. Niaszolki Kreml tam winawaty,

skolki miascowyja socyjalnyja warunki, stworanyja kapitalizmam. Tymčasam prociŭ kapitalizmu i ab jaho maralnej niahodnaści ŭ pastyrskim liście nie spatykajem ani słowa. A hetkaja pastanoŭka sprawy biez patreby paćwiardžaaje niaslušnuju tezu kamunizmu i marksyzmu aħułam, što chryścijanstwa jak takoje byccam zaŭsiody padtrymliwaje kapitalizm. Isnuje-ž cełaja systema chryścijanskaj socyjalohii, asnuta na papieskich encyklikach, jakaja samym raščym sposabam admiažoŭwajecca ad kapitalizmu, hanić jaho i apošnim čačam z asabliwym naciskam prociŭstaŭlaje jamu chryścijanski korporacionizm. U liście-ž pastyrskim ab hetym nie spatykajem ničoha.

Dalej, u im uściaž uspaminajecca „narod“ jak-by ŭ Polšcy byŭ jon tolki adzin i dataho polski. Tymčasam jość-ža kataliki i niepalaki, jak ukraincy, niemcy, biełarusy, litoŭcy.

Asabliwa kidajecca ŭ wočy ŭ hetym sensie adnabokaść u depešy, jakuju polskija biskupy wysłali biskupam hišpanskim wyražajučy im svoj spohadi paciašajučy ich u ichnym ciapierašnim niaščaści. U depešy prosta haworycca, što polskija biskupy prypomnili ab biskupach hišpanskich, razwažajučy waźnyja sprawy ŭmacawańnia i raźwićcia... dasłoŭna: „rodzimej wiary polskiego ludu“. A chto-ž — pytajem — maje hetymi-ž sprawami zaniacca siarod «ludu» niapolskaha?

Pastyrski list 6.IX sioleta byŭ čytany z ambonaŭ pa ŭsich kaściołach Rečypaspalitaj, a znača, sluchali jaho i ŭsie kataliki biełarusy, dla jakich adnak zamiest u ich rodnaj, najlepš dla ich zrazumiełaj mowie, usiudy jon byŭ čytany wyklučna papolsku. Biskupy, u jakich dyecezijach znachodziacca biełarusy, jak u Wilenskaj i Pinskaj, i nia dumali ab pierakładzie hena-ha listu na rodnuju biełarusam biełaruskuju mowu.

Što heta ŭsio znača? Złaja wola? Nie. Biskupy — heta paważnyja ludzi, heta krasa i apora katalictwa i henaj ich adnabokaści, jakoj jany dapuściliŭsia ŭ swaim liście, dapuściliŭsia napeŭna ŭ dobrej wiery. Henaja prosta dziŭnaja adnabokaść zdaryłasia polskim biskupam zatym, što jany majuć na życie staryja tradycyjnija, niazhodnyja z sučasnym ży-

## Hišpanskija padziei i nawuka z ich dla Bielarusau

Pad hetkim nazowam biełaruski katalicki časapis „Chryścijanskaja Dumka“ zmiaščaje ŭ apošnim numary cikawy artykuł, u jakim, miž inšym, skazana nastupnaje:

„Uwieś świat siańnia hawora ab padziejach u Hišpanii. Poŭna ab jej wiestak u hazetach, a tak-ža poŭna ab jej usiudy roznych hutarak. I nia dziwa. Razharełasia tam wialikaja i hroznaja rewalucyja. Wajujuć tam siańnia miž saboj, pawodle ŭsich wajennych prawilaŭ, partyja ŭradawaja, kala jakoj zhrupawałasia lawica na čale z kamunistymi i partyja prawaja paŭstančaja, fašystaŭskaja. Chatniaja heta wajna hišpanskaja niazwyčajna žorstkaja i dzikaja. Wyhladaje, što abiedzwie wajujučyja starony sterajucca pierahnać adna adnu ŭ dzikaści i žorstkaści. Dokazam hetaha moža służyć naprykład toje, što jak adna, tak i druhaja starana pałonnych nia puskaje žywymi, ale zwyčajna marduje i zabiwaje...“

Paŭstaje tu pytańnie, što-ž za pryčyny hišpanskaj rewalucyi i jaje takoj žorstkaści? Pradusim natura ludzkaja aħułam, a hišpanskaja ŭ asobnaści. Ludzi nia mohuć żyć adnalkowym życciom, jany ŭściaž šukajuć niečaha nowaha i lepšaha Toje-ž i hišpancy. Ale jany — treba wiedać — ludzi bołš paŭdzionnyja, haračyja, lubiać wostruju i nawet krywawuju baračbu. Prykładam hetaj jak-by pryrodnej hišpancam žorstkaści moža złużyć krywawaja baračba z bykami, što jość narodnym hišpanskim teatram i što šyroka ŭ Hišpanii zachawałasia i siańnia.

Dalej, pryčynaj hišpanskaj rewalucyi i jaje žorstkaści jość nacyjanalny ŭcik niedziaržaŭnych narodaŭ. U Hišpanii, jak wiedzama, aprača hišpanskaj (kastylskaj) dziazraŭnaj nacyi jość jašče niedziaržaŭnyja nacyi, jak kataloncy, baski i inš. Da hetych narodaŭ Hišpanija adnosiłasia niadobra, jana nie dawala im naležnych prawoŭ, a nawet uciskała ich i kryŭdziła. Woš-ža ničoha dziŭnaha, što henyja pakryŭdžanyja na-

rody zjaŭlajucca duža dobrym mataryjalam rewalucyjnaha zabureńnia.

Pryčynaj hišpanskaj rewalucyi zjaŭlajecca tak-ža socyjalnaja tam niarounaść. Heta znača, što ŭ Hišpanii wobak z bahaćciem panawała i strašnaja halita, što adny žyli ŭ roskašy, a druhija byli prosta žabrakami. Woš-ža nia dziwa, što henyja pakryŭdžanyja pačali sabie šukać sprawiadliwaści i pačali rabić heta tak, jak umiejuć.

Spryjala hišpanskaj rewalucyi i toje, — jak heta pryznajuc i sami kataliki, — što hišpanskaje katalickaje duchawienstwa zamala zajmalaŭsia hramadzkej pracaj i zanadta bylo addaliŭšysia ad narodu. U wyniku hetaha nastupiŭ hlyboki padzieł miž šyrokimi masami i duchawienstwam i henyja masy pry nahodzie pajšli sabie samapasam.

Urešcie kamunisty i ŭsiakija inšyja radykały, jakija imknucca da pierabudowy świeta pawodle swajej nawuki, taki padatny dla ich hrunt u Hišpanii wykarystali, prawodziučy tam šyrokuju i samuju raščuju ahitacyju.

Woš hałoŭnyja pryčyny hišpanskaj rewalucyi i jaje žorstkaści. Chto kaho pieramoža? Nia budziem zhadywać. Skažam tu tolki, što jakaja-by starana nie pieramahła, pieramoha heta ščaścia narodom Hišpanii jašče nie pryniasie. Pradusim uwieś kraj budzie strašenna žniščany.

...Z henych krywawych hišpanskich padziejaŭ wynikaaje niemałaja i dla nas biełarusau nawuka. Woš jana: treba z usich sił staracca hadawać charakter, kab być sapraŭdnymi ludźmi...

Raźwiwać nam treba swaju biełaruskuju nacyjanalnuju kulturu i imknucca da sapraŭdnaj swabody, bo ad niawolnika možna čakać tolki žorstkaści. A ŭ wyniku — adna biada jak dla niawolnika, tak i dla taho, chto jaho niawolnikom zrabiŭ.

Treba wučycca socyjalnaj sprawiadliwaści, prywykać i da jaje imknucca...“

**БЕЛАРУСЫ!** Дамагайцеся для сваіх дзяцей школы ў роднай мове — надавайце школьнаму інспэктару дэкларацыі за беларускую школу.

Усе друкі — інструкцыі, як дамагацца беларускай школы, дэкларацыі і інш. выцісвайце на адрасу: Wilno, ul. Królewska 3—8 Школьны Сакратарыят.

ciom, pahlady, što aħułam u Polšcy raspracawańnia roznych życciowych sučasnych poblemaŭ na padstawie chryścijanskaj nawuki i ich sapraŭdy chryścijanskaha aświatleńnia jašče nie nastupiła, što chryścijanstwa tu, hena wiečna świežaaje i nowaje wino, trymajecca jašče ŭ starych miaškach i što polski katalicyzm, jak kaža K. Prušynski, padobny da hišpanskaha. Neo-katalicyzm u Polšcy jašče tolki naradžajecca. Kali-ž idzieć ab chryścijan-

stwa na biełaruskich ziemiach, dyk jaho renesans moža nastupić tolki tady, kali pryjduć rodnyja pastyry, biskupy biełarusy, jak katalickija, tak i prawasłaŭnyja i kali jano staniecca ŭ nas biełaruskim. A pakul hetaha niam, pakul niam narmalnaha relihijnaha życia ŭ našym narodzie, apiortaha na biełaruskaj asnowiedzi, patul narakaŭni na kamunizm i biazbožnaść naŭrad ci buduć mieć pazytyŭnyja wyniki ŭ шыроких масах biełaruskaha narodu.

# Рэзалюцыя Прэзідыюму Беларускага Нацыянальнага Камітэту ў Вільні.

Прэзідыюм Беларускага Нацыянальнага Камітэту, на сваім паседжанні дня 6 верасня 1936 г. разгледзіўшы сучаснае народна-асветнае палажэнне Беларускага Народу ў граніцах Польскае дзяржавы, сьцьвярджае, што:

1. Пачаткавае навучанне беларускіх дзяцей у польскіх дзяржаўных школах, апрача 69 школаў, у якіх, паводле слоў Віленскага Школьнага Куратара „беларускі язык узяты пад увагу,“ адбываецца лапольску;

бацькі і апякуны беларусы для сваіх дзяцей дамагаюцца пачаткавага навучання ў роднай мове, падпісваючы дэкларацыі за беларускую школу;

2. адзіная ў Краі Беларуска Філія дзяржаўнай гімназіі ім. Ю. Славацкага ў Вільні не здаваляе патрэбы Беларусаў у школьніцтва сярэднім;

3. у галіне зашкольнай асветы, якую праводзяць беларускія культурна-асветныя арганізацыі заўважаецца ўстрыманьне шырэйшай асветнай працы;

беларускія народныя масы, кіруючыся чужым сваёй народнай асаблівасці, любоўю да роднай мовы й культуры, ахвотна горнуцца да самаадукацыі ў роднай мове — чытаюць беларускія кніжкі, газеты, журналы, а дзяцей вучаць пабеларуску хатнім спосабам.

Сьцьвярджаючы вышэйсказанае, Прэз. Бел. Нац. К-ту заклікае ўсё сьведамае беларускае грамадзянства і беларускія арганізацыі ўзмоцніць працу дзеля падняцця народнай асветы ўсімі законнымі спосабамі, пайменна:

1. Дзеля пачаткавага навучання дзяцей у школах у роднай мове падаваць школьным уладам дэкларацыі за беларускую школу;

2. у справе сярэдняга школьніцтва прадстаўляць адносным уладам Польскай дзяржавы патрэбы гэтага школьніцтва ў адпаведнай колькасці і разьмяшчэнні;

3. у галіне зашкольнай асветы наладзіць фаховую помач і кіраўніцтва ў самаадукацыі шырокіх бел. народных масаў.

У праводжанні гэтай акцыі падняцця народнай асветы, дзеля зьберажэння ад расьцярушанасці інтэлектуальных сілаў, Прэзідыюм Бел. Нац. К-ту заклікае беларускія арганізацыі і агулам беларускую інтэлігенцыю да супольнай аб'яднанай працы.

## Прэзідыюм Беларускага Нацыянальнага Камітэту

(—) *Инж. А. Клімовіч*

Старшыня

(—) *Инж. Л. Дубейкаўскі*

I-шы Віцэ-Старшыня

(—) *Др. Ст. Грынкевіч*

Скарбнік

(—) *Мір. М. Шкялёнак*

II-гі Віцэ-Старшыня

(—) *Я. Пазьняк*

Сакратар.

## Niamieččyna damahajessa kalonijaŭ

Z hitleraŭskaha žezdu ŭ Norymberhu.

Apoŭnimі dniami adbyŭsia čarhoŭwy partyjny žezd hitleraŭskaj partyi. Žezd adbywaŭsia ŭ Norymberhu. Na žezd prybyło dziesiatki tysiač delehataŭ i arhanizawanych šturmawikoŭ. Narady žezdu pačalisia z učašciem kanclera Hitlera, niekatorych ministraŭ i pradstaŭnikoŭ armii.

Žezd Nacyjanał-Sacyjalistyčnaj Partyi Niamieččyny (hitleraŭskaja partyja) heta žezd uŭadaroŭ sučasnoj Niamieččyny i dzieła hetaha naradami hitleraŭskaha žezdu cikawiacca nia tolki ŭ Niamieččynie, ale i zahranicaj.

Z naradaŭ u pieršych dniach hetaha žezdu dawiedwajemsia, što niamieččija nac.-sacyjalisty stawiaćsiabie na „starožy sušwietnaha miru“. Kancler Hitler ŭ prawowie ab patrebie dalejšaha zbrajeńnia Niamieččyny zaatakawaŭ SSSR i patrebawaŭ ad Eŭropy kalonijaŭ dla Niamieččyny.

Słowam, hitleraŭskaja Niamieččyna naworačy ab sušwietnym miry machaje žablaŭ u bok SSSR i trebuje sabie kalonijaŭ — abšaraŭ dzieła kalonizacyi i eksploatacyi.

## З БЕЛАРУСКАГА ЖЫЦЦЯ

Нарада Прэзід. Бел. Нац. К-ту. У нядзелю 6 г. м. адбылася нарада Прэзідыюму Беларускага Нацыянальнага Камітэту, на якой разважаны справы: 1) учасьця ў Кангрэсе Нацыянальных Меншасцяў Эўропы і 2) справа народнай асветы Беларусаў у Польшчы.

У справе ўчасьця ў Кангрэсе Беларусаў пастаноўлена ўчасьце прыняць, а ў справе народнай асветы прынята адпаведная рэзалюцыя, якую друкуюць гэтым нумары.

Дэлегат Бел. Нац. К-ту на Кангрэс Нац. Меншасцяў з прычынаў ад яго незалежных асабіста ўчасьця ў Кангрэсе прыняць ня змог і дзеля гэтага выслана Прэзідыюму Кангрэсу пісьменнае прывітаньне.

Вацькаўскі Камітэт пры Віленскай Беларускай Гімназіі. У нядзелю 13 г. м. адбыўся сход бацькоў вучняў Віленскай Беларускай Гімназіі, на якім зарганізаваўся школьны Вацькаўскі Камітэт. У прэзідыюм К-ту выбраны: С. Кароль — старшыня, а. Кульчыцкі і М. Косцэвіч — сябры.

„Беларускі Сялянскі Календар.“ Ужо друкуюцца беларускі календар кніжкай. Заказы на календар прымае кнігарня „Пагоня“, Вільня, Завальная вул. № 1. Цана календара будзе танная.

„Наша Воля.“ Пастановай Акружнага Суду спынена двухтыднёвая газета „Наша Воля.“

„Калосьсе“ кн. 4 (8)—беларуска літаратурна-навуковага часопісу — ужо друкуюцца і выйдзе на пачатку кастрычніка. Адрас: рэд. і адміністрацыя „Калосьсе“— Вільня, Завальная 1—2. Складка на „Калосьсе“ у год — 2 зл., на асобную кніжку — 50 гр.

„Мамчына горка“ — найнавейшая паэма Міхася Машары хутка выйдзе з друку. Выданьне часопісу „Калосьсе.“ Паэма абаснавана на народным фольклёры.

„Лёкай на гадзіну“ — новы сцэнічны твор пабеларуску нядаўна выйшаў з друку і прадаецца ў беларускіх кнігарнях. Гэта водзвіль у 1 дзеі. Пералажыў яго з расейскай мовы М. Ш. Цана 40 гр.

Набажэнства для беларусаў каталікоў у касцэле сьв. Мікалая ў Вільні пасля летняга перарыву пачалося 6 IX. Пачаў Кс. Ад Станкевіч. Будзе гэтыя набажэнствы адпраўляць і гаварыць казаньні так-жа і Кс. Я. Гэрмановіч, марыянін. Набажэнствы адбываюцца ў нядзелі і сьвяты а 10 гадзіне раніцай.

## Z litouškaha žyćcia

Dwuchсотny numar. Haz. „Viln. Žodis“ z dnia 1.IX adznačyla swój dwuchсотny numar. Z hetaj nahody redakcyja pamiaščila ūstupny artykuł, u jakim padčorkwaže značeńnie swajho časapisu, trudnaści ŭ pracy i ideowu jaho charakter. Miž inšym čytajem tam:..

„Usiož dzieła taho chaciełasiab paciešycca razam z čytačami, što ceły rad hadoŭ wytrywała stamim na straży našaj idei, zhurtawanyja kala ich ściahu, na jakim wypisany demokratyzm, praŭdziwaja kličy hramadzkaŭ sprawiadliwaści i roŭnaści, budučy prakananyja, što tolki heta daroha wiadzie miž inšym i da swabody ahulna-narodnaj kultury, što tolki heta daroha wiadzie da sapraŭdnaha raźwićcia litouškaści, a litouški narod da lepšaj budučyni...“

Urešcie heny ūstupny jubilejny artykuł kančajecca hetak:

...„Sioleta ŭ našaj pracy spatkała nas, jak usie wiedajem, wielikaje niaščaście: pamior našaha časapisu faktyčny zakładčyk, św. p. dr. D. Alsejka. Wilenskim litoušcam, asabliwa lewym, heta duža wielikaja strata, bo niaboščyk byŭ poŭny enerhii i pryhožych namieraŭ, a tak-ža achwoty służyć swajmu narodu, wiadučy jaho darohaj postupu i demokratyzmu!..“

„Patrebny biskup litowiec.“ Pad hetkim nazowam „Viln. Rytujus“ z dnia 4.IX siol. h. pamiaščaje ceły artykuł, u jakim maluje nienormalnae i cłažkoje pałažeńnie litoucaŭ u ich relihijnym žyćci jak daŭniej, tak i ciapier, kali ŭ Wilni na arcybiskupa prybyŭ R. Jałbżykoŭski.

...„Ciešylišia my, — čytajem u henym artykule — kali ŭ 1918 h. dačakalisia ŭ Wilni biskupa litouca, katory ūsim byŭ roŭny. Nažal, pašla niadoŭhich hadoŭ, uznoŭ wiarulisia staraja paradki i ūznoŭ Wilnia astalasia biaz biskupa litouca, uznoŭ u wilenskej biskupskej kuryi nia była wysłuchana ani adna prošba litoucaŭ katalikoŭ...“

U kancy-ž henaha artykułu čytajem:

...„ Pakul u Wilenskej archidycezi nia budzie biskupa litouca, patul my, litoucy kataliki hetaha kraju, zaŭsiody budziem adčuwać, što my biez praŭdziwaha pastyra.“

Uračystaje adčynieńnie Litouškaha Sojmu. Apoŭni Litouški Sojm byŭ raspuščany ŭ 1927 h. Ad taho času da siańnia ŭ Litwie sojmu nia było. Jaho abawiazki spaŭniaŭ urad i Džiaržaŭnaja Rada. Kali nia bylo sojmu, była žmieniena kanstytucyja, pawodle jakoj sioleta letam było wybrana 49 čalawiek, jak pradstaŭnikoŭ dziaŭzawy.

В. Д—а.

## ЗА РОДНУЮ ШКОЛУ!

(Праця, гл. „Бел. Крыніцы“ № 37).

—Максім, я да цябе прыйшоў! пачаў Якуб. Туга і сум мне сэрца заядаюць, з табой я чуюся куды мацнейшым!

Максім ажывіўся, падняўся з месца, аправіўся і пад гэта Якубу гавора: — Якраз і я аб табе цяпер думаю, Якуб! Нам пагаварыць трэба аб беларускай у нас школе. Ну як, і не даб'ёмся мы яе ў гэтым годзе?

Зараз Якуб прысеў на парозе беларускай лазьні і гэтак разьвёўся: — Кінь, Максім, сваю работу і прысядзь тут пры мне! Мы пагаворым. Я хачу закрануць самае нутро беларускай школьнай справы. Мой суд на гэта я паддаю тваёй развазе.

Максім аб шуло абапёрся і дадаў: — Добра, кажы ўсё, я слухаю.

Якуб гаварыў сваё: — За беларускую школу трэба барацьбы, трэба ахвяр! Гэта справа наш тое, што яна раз-два і ўжо скончаная, яна будзе цягнуцца і цягнуцца гадамі цэлымі. Прайсці можа дзесяць гадоў і больш, але нам рук апушчаць няможна. Мы зробім адно, хоць і ня ўсё, а пасля нас бу-

дуць рабіць другія. Праца над беларускай школай гэта праца на доўгія гады і праца ўсяго беларускага народу.

— Так, — яму перарваў Максім, — але ты, Якуб, заглыбака пайшоў, мне ў гэтым часе ідзе аб тое, што для беларускай школы мы сяння зрабіць можам? На мой розум, як ня маем беларускай школы, дык нам зрабіць трэба..

Наступіла доўгае маўчаньне. Максім стаяў, Якуб сядзеў.

Максім Забельскі гэта быў прываслаўны беларус у гадох тых самых, што і Якуб. Сам'я ў Максіма была куды большая і драбнейшая, як у нашага Якуба. У Максіма адных дачок, як чачотак, было сям'ера, а да таго яшчэ і чатырох сыноў. Сам Максім быў стройны мужчына, поўны ў твары, роўны ў плячах, грудзі яго выдаваліся наперад, а жывыя, ясныя вочы рабілі яго дужа мілым. Надта ён любіў гаспадарку і ў гэтым так усё ён паставіў, што ўсё аж блішчэла. Аб патрэбе беларускай школы ў іх вёсцы Максім меў найлепшае паняцце і найбольш гэтага ён стараўся. Усей вёсцы сваёй ён надаваў беларускі тон і паказываў усім, як дамагацца беларускай школы.

Максім далей павёў гутарку: — Як успомню я, што было у нашай вёсцы з самага пачатку, дык мяне аж сьмех бярэ. Толькі гэта яны ў Сойме пералупсцілі языковыя за-

коны, дык мы ў сваёй вёсцы і ўзяліся за беларускую школу. Мы ўсё фармальна тады зрабілі і толькі чакалі беларускай школы. Аказалася, што і да сяння чакаем.

—Заўтра ў школе будзе бацькаўскі сход—казаў Якуб,— пойдзем і мы туды і там мы ўсю праўду скажам!

— А што мы там пачнём рабіць на гэтым сабраньні? — пытаўся ў Якуба Максім.

— Бацькаўскі камітэт выбіраць будуць, дздор над школай паставяць, бяднейшых дзяцей будуць у школе падкормліваць, кіраўнік загадае нам купляць падручнікі і г. д.

На гэтым у іх скончылася гутарка. Два прыцелі, падаўшы адзін другому руку, разыйшліся, Якуб пайшоў да хаты весялейшым.

— Вось і вазьмі ты іх, гэтых палякоў, — думаў сабе Якуб, — так, дык яны і мяккія і далікатныя, а на пункце беларускай школы, дык яны нам не ўступаюць. Чалавек цягаешся з кута ў кут і ўзноў тут і нічога з гэтай цеганіны не выходзе. Пагаворыш з адным, пабядуеш з другім, а беларускай школы як ня было, так і няма. Ну, заўтра я ім дам на сабраньні! Яны мяне папомняць! Але не, няхай Максім з імі гавора.

Як толькі Якуб пераступіў парог сваёй хаты, дык жонка яму і разжалілася.

— Каб ты ведаў, бацька, як толькі ты з хаты выйшаў, дык нашы дзеці і пайшлі хадзіць хадзіць паверх дзераву! А пасля пачалі між сабой біцца. Тамаш як даў кулаком у нос Гіпаліту, дык той кроўю абліўся. На'т Гэлька наша і то без цябе бацька у хаце горшай зрабілася. Вось і сядзі дома і пільнуй толькі іх, бо інакш яны ўсё табе дагары нагамі перавернуць. Не, яны ўжо мне вельмі надакучылі гэтыя нашы дзеці. Такія яны нам нейкія праціўныя сталіся, убоістыя, хоць ты плач. Нічога ім і польская школа не памагае.

— Ня ведаеш, — казаў бацька — ты, матка, толькі мне скажы, каторае з іх вычварае, тады я абсаджу яго адразу. Ён мяне век помніць будзе! Вось і цяпер, ты толькі скажы мне, катораму даць, дык я не пагляджу на яго і адразу набю так, што ён паправіцца.

Тымчасам вечарэла. Зьбіраліся ў хату дзеці. Тамаш найбольш вінаваты, па падвор'ейку туляўся, у хату ня ішоў, бо баяўся лазы ад бацькі. Таксама Пётра і Гіпаліт стаялі пад вакном і ня ішлі ў хату. Рэзвая Гэлька адна ўбегла ў хату і адразу ў матулькі на шыі завісла. Якуб паклікаў хлапцоў у хату і яшчэ раз пытаўся ў іх:

— Ну скажэце мне, дзеці, яшчэ раз, што там у вашай школе чуваць? Заўтра я іду туды на сабраньне, дык мне тое-сёе трэба ве-

# Z polskaj palityki

## Pajezdka hien. Rydza-Šmihłaha ũ Francyju

Pašla adwiedzinaŭ francuskim hien. Gamelenam Polšcy, ab katorych my ũ swoj čas pisali, adbyłasia apošnimi časami pajezdka ũ Francyju haloŭna-ha kamandziera polskaj zbrojnaj sily hien. Rydza-Šmihłaha. Hetaja pajezdka hien. Rydza-Šmihłaha ũ Francyju stalašasia pradmietam zacikaŭleńnia ũsich mižnarodnych palityčnych kruhoŭ i ũstaje presy.

Hazety padajuć, što Francyja pry-mała hien. Rydza-Šmihłaha z takoj češčaj, z jakoj pryjmajecca tolki prezydenta abo manarcha čužoŭ dzjaržawy. Pryhetym francuskija dastojniki pakazywali polskim hieneralam wializarnyja swaje ũkrapleńni i wajenyja krepasći z boku hranicy z Niamiečcynej.

### Francuskaja presa ab Polšcy.

Z nahody pryjezdu hien. Rydza-Šmihłaha ũ Francyju ũsia francuskaja presa pišala pryjazna i pachwalna nia tolki ab hien. Rydza-Šmihłahym, jak ab haloŭnym kamandziera polskaj armii, ale i ab Polskaj dzjaržawie ahułam. Francuskaja presa na ũsie łady dakawała, što polskeja zahraničnaja palityka pawinna być zhodna z Francyjoj.

Cikawy hołas u hetaj sprawie francuskaj kamunistyčnaj partyi — orhanu hetaj partyi „Limanite“. Jon zmiaščaje artykuł haloŭnaha sakratarata hetaj partyi Toresa pad zahaloŭkam: „Niachaj žywie Polšč“, u jakim miž inšym piša hetak:

„Fakt, što palityčny ład u Polšcy jošč dawoli daloki ad liberalnaj

Z boku palityčnaha hetyja fran-cuska-polskija haščiny majuć wialikaje značeńnie. Aficyjalnyja pawiedamleńni ščwierdžajuć adnaŭleńnie braterstwa francuska-polskaj zbroi i sajuzu.

Pajezdka hien. Gemelena ũ Polšč i hien. Rydza-Šmihłaha ũ Francyju pryčyniłašasia da ũspakajeńnia wajennych nastrojaŭ u Eŭropie.

Hazety padajuć tak-ža, što pašla hetych uzajemnych francuska-polskich adwiedzinaŭ, Polšč maje atrymać ad Francyji wialikuju hrašowuju pażyčku na dezbrajeńnie armii.

Heta ũsio pakazwaje, što francuska-polskaja palityka maje hlybokija i mocnyja suwiazj.

demokracyi i što hien. Rydz-Smihły akupawaŭ kalis Kijeŭ i baraniŭ ad bałšawickaj armii Waršawu, hety fakt nie pieraškadžaje nam, kali jdzie ab prywitańnie wydatnaha polskaha haščia ũ Francyji. Pryjažn da Polšcy heta republikanskaja tradycyja Francyji. Francuskija kamunisty ũwažajuć niezaležnuju Polšč za hwarancyju eŭrapejskaha miru. Dbajuć ab budučyni Francyji, hladzim staranna z sympatyjaj na abaronu Palakoŭ swajho kraju...

Z hetaha bačym, što francuskija kamunisty wykazwajuć wialikuju pryjažn da sučasnaha polskaha ũradu i hatowyja da ciesa supracoinictwa miž Francyjoj i Polščaj.

### Polskaja presa ab Francyji.

Nie zwažajuć na toje, što ciapie-rašni francuski ũrad na čale z premjeram Blumam heta ũrad „Ludowaha Frontu“, jaki tworać socyjalisty, radykały i kamunisty, ũsia polskaja presa, jak uradawaja, taksama apazyčyjnaja lewaja i prawaja, adnazhodna, z nahody pajezdki hien. Rydza-Smihłaha ũ Francyju, ab francuska-polskaj pryjažni pišala wielmi pryčilna.

U hety čas zamoŭkli wytyčki, što Francyjoj kiruje Kamintern, abo SSSR i pierastali pišać pastrachł, što Francyja sawietyzujecca. Na bačennyj polskaj presy pajawilisja artykuły, prasiaknutyja sympatyjaj da francuzaŭ i francuskaj palityki. Apiswajućy adwiedziny hien. Rydz-Smihłahym francuska premjera Bluma i haščinnyja bankiety pryńačcia francuskimi ũladami hien. Rydza-Smihłaha, wyjaŭlašasia poŭnaja pašana hetych ũladaŭ i dawier u polska-francuskim supracoinictwie.

Adnačasna polskaja presa padała,

# Z nutranych nastrojaŭ u Polšcy

U praciahu apošnich 2—3 ch mie-siacaŭ adbyłisia demanstracyi amal usich isnujućych polskich palityčnych arhanizacyjaŭ. Špiarša adbyłasia wialikaja demanstracyja „Str. Ludowaha“ ũ Nowasielcach. Hetaj demanstracyi pryhladašcia asabista hien. Rydz-Smihły, budućy tam na šwiatkawańni ũ češč narodnaha polskaha zmahara. U dzień 15 žniŭnta demanstrawali wa ũslej Polšcy: „Str. Ludowe“, „endeki“ Ch. D. i NPR. Najpawažniej i najlepš sarhanizawanaj arhanizacyjaj, a tak-ža z najbolšymi ũplywami siarod polskaha šialanstwa pakazałasia „Str. Ludowe“. Endecyja pakazałasia z ahra-ničnymi ũplywami siarod drobna polskaha miaščanstwa, kleru i jaho paslušnikaŭ. Ch.D. i N.P.R. ũplywaŭ u masach, jak widać z hetych wystup-

leńniaŭ, nia majuć. Stareńni sanacyjnych dziejačoŭ prajawić i pakazać swajo značeńnie ũ narodnych masach nie dali pažadanych rezultataŭ.

U niadzielu 6 h. m. PPS abcho-dziła 30 uhodki swajho zbrojnaha wy-stupleńnia ũ baračbie za niezaležnašč Polšcy, nazwanaha ũ historyi „Krywawaj Sieradoj“. Hadaŭščyna „Krywawaj Sierady“ była arhanizawana ũ bolšych haradoch, dzie najbolj rabotnikaŭ. Hetaja ũračystašč PPS adbyłasia z wialikim učaščiem rabotnikaŭ. U mnohich haradoch u demanstracyjnych pachodach brała pa 20—30 tysiać učašnikaŭ.

Z hetych demanstracyjaŭ wyhla-daje, što ciapiet u Polšcy najsilniejšyja palityčnyja arhanizacyi heta „Str. Ludowe“ i PPS.

# Roznyja wiestki

**Ehipt niezaležnaj dzjaržawaj.** 26 VIII. siol. Anhlija pryznała Ehipt niezaležnaj dzjaržawaj; Anhlija z Ehiptam zaklučyli ciesny sajuz. Ehipt maje ũwajsci ũ Lihu Narodaŭ.

**Razdwajeńnie siarod ducha-wienstwa ũ Hišpanii.** Krywawaja Hišpanskaja rewelucyja nia šcichoje. Z kožnym dniom lik achwiraŭ pawialič-wajecca. Chatni pažar nistožyć usich i ũsio. ũsia Hišpanija padzialiłašasia na dwa miaprymirymyja, boručysja z saboj na žyćcio i šmierć, łahery: lewy, madrycki ũrad sa starońnikami t. zw. „Narodnaha Frontu“ i prawy, fašy-staŭski. Hety padzieł adbiŭsia tak-ža i siarod duchawienstwa. Adna častka duchawienstwa, jak naprykład, baskijskija ksiandzy i duchawienstwa inšych nacyjaŭ, stała pa staranie lewaha madryckaha ũradu, jaki zapeŭnioje panawolonym narodam aŭtanomiju, dru-haja častka — amal ũsio hišpanskaje duchawienstwa panujućaj nacyi — kastyłcaŭ stać za paŭstancami-fašysty-mi. Abiedźwie wajujućyja-ž starony žorstka raspraŭlajucca sa swaimi pra-ciŭnikami-duchaŭnikami, biezaščadna rastrelwajućy ich.

**Hołas francuskaj chryščijanskaj demokracyi ab adnosinach da Polšcy.** U Francyji nawat chryščijanskija demokraty ũ suwiezi z niadaŭniaj wi-zytaj hien. Rydza-Smihłaha ũ Paryży wyskazwajuć swajo žadańnie, kab

što byccam u Polšč maje pryjechać francuski premjer Blum.

Hetymi dniami prybyŭ u Polšč francuski minister handlu Bastid, jaki nawiazwaje handlowyja znosiny Fran-cyji z Polščaj.

Polšč pryłučyłasia da dzjaržaŭ, što imknucca sarhanizawać mir u Eŭro-pie na asnowie ũzajemnaj pomačy i kab nie dałučalašasia da bloku fašy-staŭskich dzjaržaŭ, jaki wielmi nie-biašpiečny dla ahułnaha miru ũ šwiecie.

**„Supolny front“ u SSSR.** U Sa-wietach pašla trackistaŭskaha procesu ũ Maskwie nastupaje žmiena dasiuleń-niaj taktyčnaj lini nutraņoj palityki. Pačalašasia łahodžańnie ednosinaŭ pa-miž partyjnymi i biespartyjnymi. „Prawda“ u artykule „Partyjnaja i biespartyjnaja“ piša, što kožny bałšawik jošč dobrym hramadzianinam biaz uzhladu na toje, ci jon naležyć da partyi ci nie. Rožnica tolki ũ tym, što biespartyjnaja bałšawiki nie paš-pieli jašče ũstupić u partyju, ceniaćy adnak jaje, pastarajucca ũ budučyni ũstupić u rady jaje siabroŭ.

**Na wiečnuju ũlasnašč.** 1 wie-rašnia siol. ũ Sawietach 134,252 kał-chozy atrymali dzjaržaŭnyja akty ũla-snašci na wiečnaje wadańnie ziamloj. Dyk niedaloka ũžo i da čutaroŭ...

**Wysialeńnie žydoŭ z BSSR.** U sioletnim hodzie z Sawieckaj Bielaru-si maje być wysielena ũ Biro-Bidžan 275 žydoŭskich siemjaŭ — razam 1.109 asob.

**Dwa mižnarodnyja kanhresy ũ Brukseli.** Na pačatku m-ca wierašnia sioleta ũ Brukseli (Belhija) adbyŭsia ũsiašwietny Kanhres Miru.

Adnačasna adbyŭsia tam-ža ũsiaš-wietny Kanhres Moładzi, na katorem miž inšym taksama abhawarwalisia sposaby zmahańnia z wajennymi na-strojemi.

Na kanhresach nia bylo pradstaŭ-nikoŭ z Niamiečcynej, Polšcy i Italii.

даць. — Тамаш першы кінуюся ў расказы:

— У нас у школе ўсё добра, але цяжка папольску вучыцца.

— Ну а йшчэ што ў вас там чуваць? — пытаўся дзядей Якуб далей. Тамаш маўчаў, а гаварылі Гіпаліт і Пётра.

— За тыдзень мы на выцечку па-едзем. Гэта будзе 20 кілямэтраў язды. Паедуць туды самыя толькі гарцэры. Да гэнай выцечкі нам ад-паведна прыгатавацца трэба і з убранныем і з ядой і трэба грошаў узяць з сабой. Пасьля ў школе на-шай будзе прадстаўленьне. Дзяды-чаты і хлапцы выступаць у кра-кэйскіх строях. А найлепш будзе, каб гэныя строі меў кожны сабе свае, бо школьныя і старыя і іх у нас мала. Гэтакі кракэйскі касцюм 9 эл. каштуе. Яшчэ вучыцель нам загадаў купіць цыркелі і нейкія пё-ры да рысаванья. А ў гэты паня-дзелак мы будзем у школьным садку капаць буракі і морхву.

Ужо было добра позна. Каро-вы былі падоеныя. Дзье дайніцы малака, чучь на поўныя, стаялі на лаве. Матка цацзіла малака. Гэль-ка пільнавала бульбы на прыпеч-ку. Ужо бульба пачынала кіпець. Гэлька трымала прутчак у руках, біла ім па прыпечку і голасна ўсім заяўляла, што бульба ўжо гатовая. Хлапцы, на малака гледзачы, сьлін-ку глыталі. Маці кінулася да печы і кажа: — Няхай пакіпіць яшчэ, я

адцаджу пасьля, гэтак бульба ле-пей уварыцца, бо дрэнна, калі сы-раватую ды адцадзіш. — Маці з рук у Гэлькі ўзяла гэны прутчак, спробавала ім ці ўварылася буль-ба. Дзедці заслалі стол. Вялізарны саган бульбы ўжо стаяў на лаве і парыўся. Маці разьлівала малако дзецям па паўкубачку і прыказы-вала ім, — хаця-ж вы, дзедці, мяр-куйцеся. Вы бульбачкі набярыце ў рот шмат, шмат, а малачком толь-кі бульбачку праганяйце. Вы-ж, дзетачкі, самі ведаеце, што на ўсё нам трэба. А скуль-жа ўзяць, як няма. Цяпер толькі за квартиру ма-лака, як што зловіш, дык і ёсьць, а так, дык скуль ты возьмеш? — Якуб увесь час гэты ўсё маўчаў. Ён слухаў, як Міхалінка распраўля-ла і бачыў, як дзедці яго каля буль-бы завіхаліся.

Цямнела. Нацягаўшыся праз дзень, усіх сон марыў. Вочы ім зьліпаліся. Ужо цэлы дом Сыры-даў спаў без сябе.

Назаўтра была нядзелька. Якуб спаў даўжэй. Дзедці і жонка яго пайшлі ў касцёл раней, на дзе-вятую гадзіну, а ён сам свае ма-літвы адлажыў на пазьней, аж на суму. Якуб цэлай галавой большы ад усіх людзей стаяў у касцэле. Дзеля гэтага ён там і месца не зай-маў першага і надта мала ён сто-ячы маліўся. Схвэўшыся пад фі-ляр, або пад хорамі, ён кленчыў на адно, або на два калены і гэ-

так шчыра надта маліўся. На яго там у касцэле кожны глядзеў, бо кожны Якуба знаў. Сам ксёндз пробашч заўсёды ведаў, калі Якуб у касцэле на суме, а калі на дзе-вятая.

Якуб маліўся Богу. Ён ўмеў ма-ліцца. У малітве ўся ягоная душа вылівалася перад Богам. Да такой малітвы ён дайшоў практыкай. Раз і другі ён памаліўся добра, дык ужо рэшта пайшла яму куды лгчэй.

Ішла імша, а Якуб усё маліў-ся. Глядзіць ён, аж тут ужо і ксёндз на амбоніі і чытае ён лю-дзям Эванэлію пра дзесяціх пра-казных. Маланкай Якуба падшыб-нула думка: чамуж-бы гэтаму ксян-дзу ня чытаць-бы цяпер Эванэліі пабеларуску, замест чытаць яе па-польску!? Па Эванэліі надта рас-цяжна пялі людзі нейкую песню аб „нябескай катвіцы“ і бадай ні-чога яе не разумелі. Аж вось і ка-нец песні: Ксёндз пачаў гаварыць навуку. Якубу хацелася, каб ксёндз пачаў славамі: „Браточкі Дара-жэнькія“. Але не. Ксёндз гаварыў папольску. Першыя ягоныя словы былі: „Bóg i Ojczyzna“. Якубу ха-целася, каб як уцячы з касцёла, але на яго глядзеў ксёндз проста з амбоніі. Якуб рашыў астацца ў касцэле да канца навукі.

— „Бацькі дзяды вашы цяргелі столькі за Польшч, калі іх на Сі-бір ссылалі, а вы цяпер у свабод-най Польшчы ды нейкую Беларусь

выдумліваеце! Ім беларускай шко-лы хочыцца, ім хочыцца белару-скага касцёла! Кароткія вашы да гэтага прыты! Мы паякі за гэта кроў пралівалі, а вы беларусы што? —

На гэтым скончылася казань-не. Тады жывенька Якуб з касцё-ла пабег пад царкву, каб там з Максімам спаткацца. У царкве яш-чэ набажэнтствы трывалі. Якуб стаў ля плоту і чакаў. З царквы пер-шым выйшаў Максім Забэльскі. — Ну і добра, — уцешыўся Якуб. Яны спаткаўшыся, прывіталіся і за-гаварылі.

— А што чуваць у царкве, — пытаўся Якуб.

— А ўсё старое, — казаў Мак-сім. — Нашага бацюшку ўквялілі заборцы. Ужо каторую нядзелю ён прытыкае ім, што яны мала па-божныя, што да царквы ня хо-дзяць, што нейкай Беларусі да-магаюцца.

Далей гаварыў Якуб. — І на-шага ксяндза ўбалі моцна тутэй-шыя беларусы. Сяньня ён усю на-вуку аддаў беларусам.

— Ну, але нам ужо час на бацькаўскі сход плясціся. Вун ужо сколькі людзей і з царквы і з кас-цёла выйшла. Пайдзем! — казаў Максім. Яны пайшлі ў школу.

Прышоў на сход і пробашч. З маленькай грамадой кіраўнік школы адчыніў сход.

# Пісьмы з вёскі

## Патрэба роднай школы.

Бярэзавец, Стаўпецкага пав. Наша вёска вялікая, жывуць у ёй выключна праваслаўныя беларусы. Арганізацыяў беларускіх у нас няма. Ёсць арганізацыя „Пажарная Стража.“ Сёлета гэтая арганізацыя ладзіла беларускае прадстаўленне. Ставілі „Птушку шчасця“ і „Пасланец.“

Ёсць у нас 4-тырох аддзелавая школа, але польская. Сьпяраша была вучыцелька з некуль аж з-пад румынскай граніцы, з якой нашы дзеці не маглі паразумецца. Цяпер вучыцелька тутэйшая, але таксама дзеці ня могуць сьцяміць польскай навукі. З гэтага ясна, што для нашых дзяцей патрэбная школа ў роднай мове — беларускай.

Вясковы.

## Галасы з Пастаўскага пав.

С т а х а ў ц ы. Слабая сьведасць у нас. Сёлета летам прыяжджаў да нас адзін каапэратар і гаварыў аб каапэрацыі. Гэты каапэратар сьпяраша запытаўся, як гаварыць — пабеларуску ці парасейску. Нашыя беларускія сяляне дамагаліся, каб каапэратар гаварыў пабеларуску, а „маскалі“ трэбаваў гаварыць парасейску. У рэзультатаце каапэратар гаварыў парасейску. Трэба адзначыць, што гэтыя „маскалі“ гэта быўшыя „грамадаўцы.“ Стыдна чурацца сваёй мовы! Мы мусім цаніць беларускую мову і ўсё добрае на сьвеце. Прасьвячаймася і ўсьведамляймася!

М. А.

Чарэмшычы. Наша вёска пачынае ўсьведамляцца. Сяляне цікавяцца беларускай газэтай і кніжкай. Але бада сьлянам з недаручаньнем газэт. Падаю прыклад: — сёлета я атрымаў толькі 11 нумароў „Бел. Крыніцы,“ а яна выйшла ўжо больш 20 разоў. Пойдзеш на пошту, там кажучь, што газэта прыходзіць акуратна і акуратна аддаюць яе з пошты солтысу. Солтыс кажа, што ён ніяк ня можа спраўдзіць, хто ад яго забірае газэты і гэтак ня кожны нумар даходзіць да чытача. Сяляне дамагаюцца, каб солтыс даручаў газэту акуратна.

Чытач „Бел. Кр.“

Залезьнікі. У нашу вёску прыйшла родная газэта „Бел. Крыніца.“ Сяляне пачалі чытаць і палюбілі яе. Чытаючы сваю газэту, сяляне пачалі аб іншых справах гаварыць і пачалі ўсьведамляцца. Моладзь нашая яшчэ цёмная і смаку асьветы не каштавала. Яна най-

больш займаецца п'янствам і гульнёй у карты. Пасья п'янства бываюць і разбоі, а ў канцы буяны — трапляюць у вастрог. Словам, ня культурна забавляецца моладзь.

Моладзь, вызваляйся з цемры — ня пі гарэлкі, жыві суладна, чытай кніжкі і газэты!

Залезьнікі.

Занарач. У нас на Спаса бывае заўсёды фэст. Быў фэст і сёлета. Народу было зыйшоўшыся адусюль. Была зыйшоўшыся і моладзь. І што-ж, напіўшыся самагонкі, пачалі біцца. Пабіліся, акрываліся і пасья разыйшліся.

Сумна глядзець на гэтыя дзікія паступкі. Моладзь, стыдна гэтак паступаць! Трэба нашай моладзі асьветы, бо інакш з яе ня будзе людзей, а будуць дзікуны. М.

## Адкрытае пісьмо.

С т а р ы н ц ы. Вяліка-Берастаўіцкай вол. Мы моладзь вёскі Старыніцы, заяўляем, што ня маем сваёй арганізацыі і ня маем ніякага культурна-асьветнага гуртка, а дзеля гэтага адчуваем заняпад культурнага жыцця. Мы хочам мець сваю беларускую культурна-асьветную арганізацыю і хочам асьветы ў роднай мове. Мы ўжо пробавалі залажыць арганізацыю, але не ўдалося. Цяпер мы дамагамся сваёй арганізацыі і просім памагчы нам яе залажыць.

Старыніцы.

## Наш каапэратыў.

Ш ы м к і, Ялаўскай вол., Ваўкавыскага пав. Наша вёска вялікая, мае 140 двароў. Людзі нашыя хоць і бедныя, але ня дзікія і патрабуюць жыць культурна. У вёсцы паўставалі адна за другой прыватныя крамы, але нястача гандлёвай ар'ентацыі ў нашых сялян не памагала разьвіцьцю гандлю і крамы ліквідаваліся. Пачалі закладаць па вёсках крамы фахоўцы-гандляры жыды, залажылі і ў нас. Праз 7 гадоў разьвіваліся ў нашай вёсцы жыдоўскія крамы Сьведамейшыя сяляне пачалі гаварыць аб патрэбе каапэратыву і ўсе іх паслухалі. Зрабілі агульны вясковы сход і пастанавілі залажыць каапэратыў у вёсцы. Пастанавілі і зрабілі. Каапэратыў пачаў дзейнічаць ад новага 1936 году і добра разьвіваецца. Дзякуючы ўмеласці ў гандлі С. Паленіка, каапэратыў хутка здабыў давер і сяляне пачалі складаць у каапэратыў нават свае дробныя ашчаднасьці. Гэткая сялянская

ашчаднасьці каапэратыў мае на суму 1567 зл. 75 гр. Наш каапэратыў даў пазычку малочнаму каапэратыву, каб той лепш разьвіваў сваю дзейнасьць.

Сяляне Беларусы, бярэцеся за каапэрацыю! Добра зарганізаваны і добра кіраваны каапэратыў у сялянскім жыцці робіць чуды — каапэратыў падмае гаспадарчую культуру і ўзбагачае ўсіх разам.

Шпільня.

## Z wiaskowaha żyćcia.

Turhielei, Wil.-Trockaha paw. U ciężkich warunkach żywie ciąpiet naś sielanin. Bolšaś haspadarak heta pa 2 dziesiaciny ziarni, siarednija haspadarki majuć pa 5 dziesiacin, a chto maje 10 dziesiacin, toj ličycca bahatymom. Ziarnia ũ našych wakolicach nia roŭnaja — miascami harystaja i piaskawaja; harystaja ziarnia pieraważna wiaskowaja, a ũ pryhożych dalinach razlahajucca dwary paŭ-abšarnikaŭ, jakija kala nas pa nacyjanalnaści abo palaki, abo maskali. Bielarusau abšarnikaŭ kala nas nia čuwać.

Narod u našych wakolicach ciemnawaty. Sialanskija dzieci ũ siarednich i wyšejšych školach nia wučaça. Pačatkawaja školy ũ nas pieraważna 4 ch addzielawaja i ũsie polskija. Naŭja, bielaruskija dzieci choźdiać u hetyja školy pa 7 hadoŭ i mnohija dobra čytać nia ũmiejuć. Dzieła heta hastarejšyja da školy nia majuć dawieru i da ũsialakaj školnaj sprawy adnosiacca niaprychilna.

Prycisnuty horam sielanin ũkaje žyćciowaj radaści ũ samahoncy. Za samahonku sialanie jduć u wastroh, nia tolki mužčyny, ale i žančyny, adnak rabić i pić samahonki nie pierastajuć. Bywaje i jašče horš: za harełku adny druhim razbiwajuć hałowu.

Ksiandzy na narod amal nia majuć uplywu. Jany trymajučysia šlachockeści i zmahajučysia z bielaruskim adradženskim rucham stajać ad narodu daloka. Ksiandzoŭski uplyŭ praz tarcijarak na narod nia dzieić.

U našaj wakolicy jość bielaruskaja arhanizacyja — Hurtok Biel. Inst. Haspad. i Kultury, jaki ũmat maje pracy ũ baroćbie z ciemnotoj i niawiedamiasćej. Praca hetaja adnak widawočaŭaje — u tych wioskach, dzie ũrycca bielaruskaja ũwiedamaść, radymajecca i ahulny ũzroŭnik kultury.

Hetak żywie našaja bielaruskaja wioska kala Wilni ũsio čakaje nitejkaj pieramieny...

W. K.

Mur-Ašmianka, Ašmianskaha paw. Padzialili ũ nas serwitut, sialanie atrymali trečiuju časć serwitutu biaz lesu — pasieki. Pašla hetaha treba najmać pašu ũ dware. Naniali i zaplęcili 120 zł., a pašla nas naniala

## Z Wilni

„Przegląd Wileński“. Dawiedwojemśaj, ũto red. L. Abramowič pašla doŭhaj i ciażkoj chwary na zdroroi papraŭlajecca i chutka ũžo prystupić da wydańnia čarhowaha numaru „Przeglądu Wileńskiego“. ũadajem jamu pamuznaści ũ dalejšaj pracy.

„W obronie pokoju“. Pad hetkim zahaloŭkam wyjšła ũ žniŭni sioleta ũ Wilni adnadnioŭka, pryũwiasćanaja Miżnarodnemu Pacyfistyčnamu Kanhresu, jaki adbyŭsia sioleta na pačatku wierańnia ũ Brukseli. U hetaj adnadnioŭcy pobać z hałasami polskaha hramadźianstwa ũ sprawie miru padadzienu tak-ža i hałas pradaŭnikoŭ bielaruskaha hramadźianstwa.

Zakryli. Pastanowaj Akružnoha Sudu zakryty hazety: „Karta“ i žydoŭskaja „Etinden“.

Выйшаў з друку і прадаецца ўложаны С. Паўловічам новы беларускі ілюстраваны лемантар пад наз.

## „Першыя Зерняткі“

беларуская грамадка для хатняга навучаньня. З многімі малюнкамі У. Паўлюкоўскага, Я. Драздовіча і іншых. Выданьне Я. Малецкага. Бачын 96, фармат 8°. Ёсць гэта прыгожая кніжыца для дзяцей і старэйшых. Купіць можна ў кожнай беларускай кнігарні ў Вільні і на правінцыі. Цана пры выпісваньні з перасылкай: да 10 экз. па 50 гр., ад 10 да 20 — 45 гр., ад 20 да 50 — 40 гр., ад 50 і ўзвыш — 35 гр.

Галоўны склад: Беларуская Кнігарня „Пагоня“ Вільня, Завальная 1.

i susiedniaja wloska hetuju pašu. Ukancy Ziemiarski Bank pradaŭ hetuju ziarnu. Sialanie pačali ad dwara damahacca zworotu hrošaj. Abšarnik abiacaje hrošy addać, ale i ciąpiet abiaccaje.

Ad 1934 h. da traŭnia siol. nia bylo ũ nas pošty. Ciąpiet pošta jość, ale „Bielaruskaj Krynicy“ trudna daŭstać, bo jana nie dochodzić.

Naŭja čytacy „Biel. Krynicy“ niachaj pođuć na poštu i zajawiać, kab z pošty ichniaj karespencyi nikomu nie addawali i jany buduć pa swaju karespencyju sami prychoździć, abo buduć prysylać swaich dawieranych ludziej.

Ваўтручонок.

Пачаў ён: — У нас мусіць быць супрацоўніцтва бацькоў са школай. Як гэта ў нас будзе, тады між намі завяжацца вузёл аднасьці, мы лепш пазнаем адны другіх і гэтым мы ў навуцы больш паможым. Я абвясчаю ўсім, каб вы, бацькі, рэгулярна хадзілі на бацькаўскія ў школу сходы, каб ня было так ніколі, як сяньня — я адкрываю сабраньне, а бацькоў нікога няма! Далей, слухайце другой справы: помніце ўсе, што ў нашай вёсцы ёсць толькі адна і то польская школа, а не якая іншая, дык гэта ведайце, што як дзіця ваша прыходзіць у школу, то я вымагаю, каб яно і на паўзах гаварыла толькі папольску. А трэцяя рэч — можа хто з вас захоча да таварыства будоўлі польскай школы запісацца і на гэта маленькую сваю ахвяру зложыць, дык я цяпер тут упішу вас, а грошы, дык вы пасья заплаціце.

Скрануўся з месца Максім Забэльскі. Убачыўшы гэта вучыцель, гаварыў далей.

— Чужую агітацыю мы выганем з нашай вёскі! — Зачырванеўшыся вучыцель прысеў.

Пасья вучыцеля ўстаў ксёндз і гэты вась як заехаў:

— Усе мы тут свае і пагаварыць з сабой мы смела можам. Ужо мы ведаем, хто такі бальшавіцкі маскаль, ад нас ён ужо далё-

ка і каб сюды ён больш не вярнуўся! Цяпер нам свабодна, адкрыта на сваім польскім загоне!

На гэта Максім закрнуў Якуба каленам і ціханька прашаптаў яму ў вуха:

— А што, чуеш, як запяў твой ксёндз?

— А як-жа! — адказаў Якуб. — Гэтых ягоных баек мне ўжо аж слухаць абрыдла. Ён з гэтым усюды вылазіць і ў школе і ў касьцэле. Гэта ў яго мусіць важнейшая рэч, як само Евангелле. Але пачакай, што ён будзе гаварыць далей?

Але польскі ксёндз не гаварыў больш нічога. Ён цяпер толькі глядзіў сваю лысіну, бо быў, як калена, лысы. Таўсты і здаравенны; ён шыбка дыхаў і на людзей пазіраў вачыма, што чалавека прабіваў. Другі вучыцель запрашаў прысутных, каб яны высказывалі свае думкі. Падняўся Максім Забэльскі.

— Грамадзяне! — казаў ён, — мы, беларусы, на школу глядзім зусім іначай, як вы палякі. Гаворачы выразней, як неба да зямлі непадобнае, так непадобна на школу нашы пагляды з вашымі. У нашай вёсцы вы хочаце польскай школы, а мы беларускай. Нас больш, а вас меней. Вы ня ўступіце нам, а мы ня ўступім вам. У гэтай справе мы з вамі ніколі не пагодзімся. Мы заўсёды бароцца будзем за нашу

родную беларускую школу. Ужо мы даўно на гэта падалі дэкларацыі школьнаму інспэктару! — Максім Забэльскі быў яўна ўзрушаны, але сеў і больш не адзываўся.

Ня вытрываў і Якуб. Ён устаў і кажа:

— У глыбокую школьную палітыку я тут не заходжу. Я толькі адно хачу падчыркнуць, каб зьменшыць як нам школьныя падаткі. Яны вельмі нам дакучаюць. На ўсё грош як дай, дык дай! Вам добра выдумліваць усё гэта, але бацьком скуль узяць грошы, калі ў нас усіх хоць запалі, дык ня трэсьне.

Сабраньне скончылася. Ксёндз сьмяяўся і выходзіў з вучыцелем на вуліцу. І Якуб з Максімам вярталіся да хаты.

— Брат ты мой, Максім, ну і даў ты ім добра! — казаў Якуб. — Ты ім проста з мосту, але і скуль у цябе такая адвага ўзялася? Я і то не хацеў гэты раз з імі вельмі абрыджацца.

Яны замоўклі, а дайшоўшы да вёскі прысталі. Да іх прылучыўся яшчэ адзін кумпан, храмы і сьляпы на адно вока Вінцук, але беларус моцны. Гэтых трох мужчын села пад хату Максіма Забэльскага і разглядаліся па вёсцы тое-сёе гаворачы.

— Харошая вясені! — казаў Максім. — Яна даўно была такая.

— Ці вы, гаспадары, ужо лён паслалі? — пытаўся Максім.

А вясенскае сонца хоць пад вечар, але прыпекла. Цёплы, як сярэд лет, павяваў вецярок. Уся вёска Буда высыпалася на вуліцу. І кого там ня было? — Маладзіцы, мужчыны, маладзеж і дзеці. Было тут сьмеху і вясёласьці ўдоль.

Якуб з Максімам і тут гаварылі пра беларускую школу.

— А якіх-жа вучыцельёў яны прысылаюць нам! — казаў Якуб. — Тутэйшых нашых беларускіх, дык сусім мала. Большасць з іх аднекуль здалёку, й што пабеларуску ані слоўца ня ўмеюць!

— Гэта ясна — казаў Максім. Трэба шукаць выхад. Ня вучаць нашых дзяцей пабеларуску ў школе, дык пабеларуску сваіх дзяцей мы будзем вучыць у сваёй хаце самі! Купляем лямантары і пачынаем работу. Гэта рабіць, дык нам ніхто не забароніць!

— Так, так — падхапіў Якуб і многія іншыя.

Вечарэла. Сонца ўжо заходзіла. Вуліца апусьцела.

К а н е ц .

БЕЛАРУСЫ! Падтрымлівайце сваю прэсу. Выпісвайце найстарэйшую беларускую газэту „Беларускую Крыніцу!“